



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Tlieta u Hamsin (53)

2 ta' Mejju 2019

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fis-5.45 ta' filgħaxija.

PREŻENTI:

Joe Cordina – Sindku
Aaron Agius – Viċi Sindku
Dr. Christian Zammit - Kunsillier

ASSENTI B' APOLOGIJI (Skont Ordni Permanenti 14A (3)):

Dr. Kevin Cutajar – Kunsillier
Anthony Attard – Kunsillier

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqgħa.

53.1 Qari tal-ittri ta' apoloġija

53.1.1 Is-Segretarju Eżekuttiv Ivan Attard ippreżenta u qara l-ittri ta' apoloġija tal-Kunsilliera Dr. Kevin Cutajar u Anthony Attard.

Il-Kunsill qabel unanimament li dawn il-Kunsilliera għandhom jiġu skużati.

53.2 Konsiderazzjoni u Approvazzjoni tal-Minuti

53.2.1 Il-Kunsill approva unanimament il-minuti tal-laqgħa numru 363 li saret nhar it-Tnejn 25 ta' Marzu 2019.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqgħa b'tali mod li *item* numru 53.6 tiġi diskussa issa.

53.6 Twegibiet għall-Mistoqsijiet tal-Kunsilliera

53.6.1 Il-Kunsillier Dr. Christian Zammit staqsa dwar xi żvilupp kien hemm fuq it-talba li għamilna lid-Direttorat ta' Eko Għawdex fi hdan il-Ministeru għal Għawdex sabiex issir ir-rijabilitazzjoni tal-Għar ta' Calypso. Is-Sindku Joe Cordina qal li huwa jinsab infurmat li l-Ministeru għal Għawdex daħal fi ftehim mal-Fondazzjoni Wirt Għawdex sabiex jiġi iffinanzjat studju dwar l-Għar ta' Calypso biex jaraw x'interventi hemm b'zonn isiru biex dan is-sit jiġi konservat.

53.6.2 Il-Kunsillier Dr. Christian Zammit staqsa dwar xi żvilupp kien hemm fuq il-proċess tal-esproprijazzjoni ta' Triq Il-Ġebbla Ta' Sansuna. Is-Sindku Joe Cordina wieġeb li rċivejna korrisondenza mis-Segretarju Permanenti fi



hdan il-Ministeru għal Ghawdex li fiha nfurmana li dan il-Ministeru mhux favur li ssir din l-esproprijazzjoni.

Il-Kunsill qabel unanimament li għandna niċċekkjaw x'qed jiġri rigward dan il-każ u anke rigward il-proċess ta' esproprijazzjoni ta' Triq Ta' Karkar u Triq Ta' Stellini.

53.6.3 Il-Kunsillier Dr. Christian Zammit staqsa dwar xi żvilupp kien hemm rigward ix-xogħlijiet ta' *patching* fil-lokalita'. Is-Sindku Joe Cordina wieġeb li dawn ix-xogħlijiet ser isiru fil-jiem li ġejjin.

53.3 Approvazzjoni tal-*quarterly financial report* għall-perijodu Jannar-Marzu 2019

53.3.1 Il-Kunsill approva unanimament il-*quarterly financial report* għall-perijodu Jannar-Marzu 2019. Dan ir-rapport finanzjarju ser jintbagħat lid-Dipartiment tal-Gvern Lokali.

53.4 Approvazzjoni tal-*audited financial statements* għas-sena 2018

53.4.1 Il-Kunsill approva unanimament l-*audited financial statements* għas-sena 2018. Dawn ser jintbagħtu lill-Uffiċċju tal-Awditur Ġenerali u lid-Dipartiment tal-Gvern Lokali.

53.5 Komunikazzjonijiet tas-Sindku

53.5.1 Is-Sindku Joe Cordina informa lill-Kunsill li nhar il-Ġimgħa 26 ta' April 2019, giet ippublikata l-offerta għas-servizz tal-ġbir ta' skart domestiku fil-lokalitajiet tax-Xagħra, Ta' Sannat u Ix-Xewkija.

Fid-dawl ta' dan, il-Kunsill qabel unanimament li għandu jitwaqqaf bord ta' aġġudikazzjoni li jevalwa l-offerti li ser jiġu sottomessi, liema bord ikun magħmul minn William Sultana, Dr. Larry Formosa LLD u l-*accountant* Pauliana Said bħala *evaluators*. Wiehed mis-Sindki ta' dawn it-tliet



lokalitajiet ser ikun ic-*chairman* tal-bord filwaqt li wiehed mis-Segretarji Eżekuttivi ta' dawn it-tliet lokalitajiet ser ikun is-Segretarju tal-bord.

Il-laqgħa tal-Kunsill giet sospiza fis-5.55pm sabiex il-Kunsill seta' jtkellem mas-Sur Victor Attard li gie jiddiskuti xi punti mal-Kunsill. Il-laqgħa tkomplet fis-6.00pm.

53.5.2 Is-Sindku Joe Cordina informa lill-Kunsill li fil-prezent ninsabu għaddejjin bix-xogħlijiet ta' asfaltar ta' diversi toroq rurali fil-lokalita', liema xogħlijiet huma iffinanzjati minn Mizura 4.3 tal-Unjoni Ewropea. Is-Sindku qal li dawn ix-xogħlijiet mexjin kif pjanat u huwa mistenni li jigu konkluzi sal-ahħar ta' Ġunju 2019.

Is-Sindku Joe Cordina propona u l-Kunsill qabel unanimament li għandna nitkellmu mal-Perit Edward Scerri sabiex ikun jista' jsir it-twessiegħ ta' parti minn Triq Ghajn Wajtar qabel ma tingħata s-siment. Il-Kunsill qabel unanimament li dawn ix-xogħlijiet għandhom jigu mhallsa mill-allokkazzjoni finanzjarja tal-Kunsill għaladarba ma kinux inkluzi fl-istima originali li giet ipprezentata lill-*Managing Authority* qabel ma ngħatajna l-finanzjament għal dan il-proġett.

53.5.3 Is-Sindku Joe Cordina informa lill-Kunsill li għandna żewġ stedinet biex nattendu għall-festivals tat-tin li ser isiru f'Domus De Maria u Atesa fl-Italja. Barra minn hekk, għandna wkoll stedina biex nattendu għall-konferenza annwali tal-ECAD li ser issir f'Ġunju fl-Irlanda. Il-Kunsill qabel li s-Sindku jattendi għal dawn l-attivitajiet għan-nom tal-Kunsill.

L-ambaxxatur lokali taż-żgħażagħ, is-Sur Thomas Zammit, daħal għal-laqgħa fis-6.09pm.

53.7 Qari tal-Korrispondenza

53.7.1 Ċirkulari numru 033/2019 mahruġa mill-Assoċjazzjoni tal-Kunsilli Lokali intitolata 'National Conference on the Wellbeing of Foreign Children in Malta'. Il-Kunsill innota l-kontenut.



- 53.7.2 E-mail mingħand is-Sur Marvic Gauci li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' ġurnata attivitajiet sportivi ħdejn il-Mithna Ta' Kola. Il-Kunsill qabel li din it-talba għandha tiġi ikkunsidrata fil-legislatura li jmiss.
- 53.7.3 E-mail mingħand Richard Grech li fiha qed jitlob il-permess tal-Kunsill Lokali tax-Xagħra sabiex issir l-attività 'Hilltop Rock' fi Pjazza l-Vitorja nhar is-Sibt 16 ta' Novembru 2019. Din l-attività ser tiġi organizzata mill-Ministeru għal Ghawdex. Il-Kunsill qabel li din it-talba għandha tithalla fid-diskrezzjoni ta' Kunsill gdid fil-legislatura li jmiss.
- 53.7.4 Ċirkulari numru 035/2019 mahruġa mill-Assoċjazzjoni tal-Kunsilli Lokali intitolata 'Lista ta' kuntatti ta' Kapijiet tal-Kommunitajiet'. Il-Kunsill innota l-kontenut.
- 53.7.5 Ċirkulari numru 036/2019 mahruġa mill-Assoċjazzjoni tal-Kunsilli Lokali intitolata 'Guidelines to LC's for correct type of bicycle parking racks'. Il-Kunsill innota l-kontenut.
- 53.7.6 Ċirkulari numru 038/2019 mahruġa mill-Assoċjazzjoni tal-Kunsilli Lokali intitolata 'Malta Pride Initiative 2019'. Il-Kunsill innota l-kontenut.
- 53.7.7 E-mail mingħand Charlene Mercieca Magro, *waste recycling officer* fi hdan il-*Greenpak*, b'informazzjoni dwar il-*Most Supportive Locality Award*. Il-Kunsill innota l-kontenut.
- 53.7.8 E-mail mid-Dipartiment tal-Gvern Lokali li fiha qed jinforma lill-Kunsill li ċ-ċerimonja tal-ġurament/affermazzjoni tal-Kunsillieri li ser jiġu eletti fl-elezzjonijiet lokali tal-25 ta' Mejju 2019 ser issir nhar it-Tlieta 18 ta' Ġunju 2019 mill-5pm 'il quddiem. Il-Kunsill innota l-kontenut.
- 53.7.9 E-mail mid-Dipartiment tal-Gvern Lokali b'informazzjoni dwar l-Espressjoni ta' interess għall-programm 'Għaqal id-Dar Hajja Ahjar.' Il-Kunsill innota l-kontenut.



- 53.7.10 Ċirkulari numru 039/2019 mahruġa mill-Assoċjazzjoni tal-Kunsilli Lokali intitolata ‘Inizjattiva b’kollaborazzjoni ma’ Heritage Malta’. Il-Kunsill innota l-kontenut.
- 53.7.11 Ċirkulari numru 040/2019 mahruġa mill-Assoċjazzjoni tal-Kunsilli Lokali intitolata ‘Rati tal-Baned’. Il-Kunsill innota l-kontenut.
- 53.7.12 E-mail minghand Harley Mallia għan-nom ta’ *Jugs Malta* li fiha qed titlob il-permess tal-Kunsill sabiex torganizza *team building activity* fil-bajja tar-Ramla l-Hamra nhar l-Erbgħa 22 ta’ Mejju 2019. Il-Kunsill aċċetta din it-talba.
- 53.7.13 E-mail minghand Thomas Naudi għan-nom ta’ *Jugs Malta* li fiha qed jitlob il-permess tal-Kunsill sabiex jorganizza *team building activity* fil-bajja tar-Ramla l-Hamra nhar il-Ġimgħa 5 ta’ Lulju 2019. Il-Kunsill aċċetta din it-talba.
- 53.7.14 E-mail mid-Dipartiment tal-Kummerċ b’informazzjoni dwar il-Premju Nazzjonali għal Appoġġ lill-Intrapriża. Il-Kunsill innota l-kontenut.
- 53.7.15 E-mail mid-Dipartiment tal-Gvern Lokali b’informazzjoni dwar il-2019 *Sustainable Enterprise Award*. Il-Kunsill innota l-kontenut.
- 53.7.16 Ċirkulari numru 041/2019 mahruġa mill-Assoċjazzjoni tal-Kunsilli Lokali intitolata ‘L-Għid it-tajjeb’. Il-Kunsill innota l-kontenut.
- 53.7.17 Ċirkulari numru SPI/07/2019 mahruġa mid-Dipartiment tal-Gvern Lokali intitolata ‘Finanzjament ta’ Proġetti Kapitali – Apparat għal Sistemi ta’ Irrigazzjoni’. Il-Kunsill qabel li għandna ninkarigaw lill-Perit Edward Scerri sabiex inkunu nistgħu napplikaw għall-fondi taht din l-iskema.
- 53.7.18 Ċirkulari numru 4/2019 mahruġa mid-Dipartiment tal-Gvern Lokali intitolata ‘Elezzjonijiet għall-Gvern Lokali (25 ta’ Mejju 2019)’. Il-Kunsill innota l-kontenut.
- 53.7.19 E-mail mill-Ministeru tal-Edukazzjoni b’informazzjoni dwar il-*UNESCO World Book Capital 2021*. Il-Kunsill innota l-kontenut.



- 53.7.20 Ċirkulari numru 5/2019 mahruġa mid-Dipartiment tal-Gvern Lokali intitolata ‘Elezzjonijiet għall-Gvern Lokali (25 ta’ Mejju 2019) – L-Uffiċċji Amministrattivi tar-Regjuni u tal-Kunsilli Lokali għandhom jinżammu magħluqa’. Il-Kunsill innota l-kontenut.
- 53.7.21 E-mail minghand George Refalo, Segretarju Eżekuttiv tar-Regjun Ghawdex, li fiha qed jinforma lill-Kunsilli Lokali Ghawdxin li s-sejha għall-offerti għal *Data Protection Officer* tal-Kunsilli Lokali ta’ Ghawdex ser tinhareġ mir-Regjun Ghawdex. Il-Kunsill Lokali tax-Xagħra qabel li għandu jissieheb f’ din l-inizjattiva reġjonali.
- 53.7.22 E-mail minghand l-Onor. Silvio Parnis, Segretarju Parlamentari għall-Gvern Lokali u Komunitajiet, li fiha qed jistieden rappreżentant mill-Kunsill sabiex jattendi għall-konferenza tal-aħbarijiet dwar ir-riforma fil-Gvern Lokali li ser issir nhar il-Ġimgħa 3 ta’ Mejju fit-3.00pm fil-Belt Valletta. Il-Kunsill innota l-kontenut.
- 53.7.23 E-mail mill-Korporazzjoni għas-Servizzi tal-Ilma li fiha qed tinforma lill-Kunsill li l-ispejjeż li jridu jiġu koperti mill-Kunsill fir-rigward tax-xogħol ta’ servizzi tal-ilma fi Triq il-Kumittiva jammontaw għas-somma ta’ € 6497.12c. Il-Kunsill qabel unanimament li dawn l-ispejjeż għandhom jiġu koperti mill-allokazzjoni finanzjarja annwali.
- 53.7.24 E-mail mill-Korporazzjoni għas-Servizzi tal-Ilma li fiha qed tinforma lill-Kunsill li l-ispejjeż li jridu jiġu koperti mill-Kunsill fir-rigward tax-xogħol ta’ asfaltar ta’ servizzi tal-ilma f’parti minn Triq Ta’ Gajdoru jammontaw għas-somma ta’ € 2943.82c. Il-Kunsill qabel unanimament li dawn l-ispejjeż għandhom jiġu koperti mill-allokazzjoni finanzjarja annwali.
- 53.7.25 E-mail mill-Korporazzjoni għas-Servizzi tal-Ilma li fiha qed tinforma lill-Kunsill li l-ispejjeż li jridu jiġu koperti mill-Kunsill fir-rigward tax-xogħol ta’ asfaltar ta’ servizzi tal-ilma f’parti minn Triq Ta’ Masri jammontaw għas-somma ta’ € 6775.36c. Il-Kunsill qabel unanimament li dawn l-ispejjeż għandhom jiġu koperti mill-allokazzjoni finanzjarja annwali.



- 53.7.26 Ċirkulari numru 042/2019 mahruġa mill-Assoċjazzjoni tal-Kunsilli Lokali intitolata ‘Grazzi lill-Kunsilliera u Awguri lil dawk li ser jikkontestaw l-Elezzjonijiet Kunsilli Lokali Mejju 2019’. Il-Kunsill innota l-kontenut.
- 53.7.27 Ittra mingħand Victor Agius li fiha qed jistieden lill-membri tal-Kunsill sabiex jattendu għaċ-ċerimonja tal-inawgurazzjoni tal-proġett ‘Haġarna’ li ser issir nhar is-Sibt 11 ta’ Mejju fis-7.00pm fil-playing field ta’ Vjal it-Tmienja ta’ Settembru. Il-Kunsill innota l-kontenut.
- Is-Sindku Joe Cordina propona u l-Kunsill qabel unanimament li għandna nhallsu s-servizz tal-*enforcement officers* u żewġ *mobile toilets* għal waqt din l-attività’.
- 53.7.28 E-mail mingħand l-artist Manwel Grech li fiha qed jinforma lill-Kunsill li l-istima tax-xogħol fuq il-bust ta’ Ġużeppi Bajada tammonta għas-somma ta’ € 2000 VAT eskluża. Il-Kunsill approva din l-istima.
- 53.7.29 E-mail mingħand Eman Scicluna għan-nom tal-*Island Car Club* li fiha qed jitlob in-*no objection* tal-Kunsill Lokali tax-Xagħra sabiex tkun tista’ tiġi organizzata l-*hill climb* fix-Xagħra nhar il-Ħadd 26 ta’ Mejju 2019. Il-Kunsill approva din it-talba bil-kundizzjoni li l-*club* iġib il-permessi kollha neċessarji min-naħa tal-awtoritajiet konċernati.

53.8 Ilmenti mir-residenti

- 53.8.1 Talba mingħand Daniel Vella ta’ ‘Villa Masri’, Triq Tal-Masri, sabiex tiżdied rotta oħra tat-trasport pubbliku bejn l-inħawi ta’ Triq Marsalforn / Triq Masri u l-Belt Victoria. Il-Kunsill qabel li għandna nibagħtu din it-talba għall-konsiderazzjoni u l-approvazzjoni ta’ Transport Malta.
- 53.8.2 Talba mingħand Chris Farrugia ta’ 94, Triq Ta’ Ġorf, sabiex issir bankina bis-siment quddiem għalqa li hemm hdejn ir-residenza tiegħu. Il-Kunsill qabel li dan ix-xogħol għandu jsir.



- 53.8.3 Talba mingħand Peter Muscat ta' 18, Triq l-Ispiera, sabiex titranga l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 53.8.4 Talba mingħand Elisa Frosi ta' 'Aldila', Triq Ġnien Xibla, sabiex issir mill-ġdid il-bankina quddiem ir-residenza tagħha minhabba li din inkisret. Il-Kunsill qabel li dan ix-xogħol għandu jsir.
- 53.8.5 Talba mingħand Dorianne Rapa ta' 'Ilwien', Triq Tas-Sruġ, sabiex isir sinjal abjad li jindika n-nofs tat-triq fil-bidu tan-niżla ta' Ghajn Damma. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 53.8.6 Talba mingħand Victor Bajada ta' 'Arcadia House', Triq Marija Bambina, sabiex titranga l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 53.8.7 Talba mingħand il-Kunsillier Dr. Christian Zammit sabiex issir *traffic management plan* fil-kantuniera bejn Triq Knisja u Triq Sruġ. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 53.8.8 Talba mingħand il-Kunsillier Dr. Christian Zammit sabiex isir *railing* maċ-ċint li jibda minn quddiem in-niċċa fuq ir-riħ taċ-ċimiterju u jasal saċ-ċimiterju parrokkjali tax-Xagħra. Il-Kunsill qabel li dan ix-xogħol għandu jsir.
- 53.8.9 Talba mingħand Roderick Galea ta' 'Galea House', Triq it-Tigrija, sabiex titranga l-bankina quddiem garaxx li għandu fi Triq Bullara. Il-Kunsill qabel li dan ix-xogħol għandu jsir.
- 53.8.10 Talba mingħand il-Viċi Sindku Aaron Agius sabiex jitwaħħal bank tal-injam f'tarf Triq l-Għar ta' Ninu. Il-Kunsill qabel li dan ix-xogħol għandu jsir.



- 53.8.11 Talba mingħand Eucharistica Refalo ta' 52, Triq San Ġużepp, sabiex titranġa r-rampa quddiem ir-residenza tagħha. Il-Kunsill qabel li dan ix-xogħol għandu jsir.
- 53.8.12 Talba mingħand Mary Jane Xerri ta' 14, Triq Mikelang Pace, sabiex titranġa l-bankina quddiem ir-residenza tagħha. Il-Kunsill qabel li dan ix-xogħol għandu jsir.
- 53.8.13 Talba mingħand Peter Sutton ta' 36A, Triq Parisot, sabiex isiru sinjali li jipprojbixxu l-ipparkjar fil-kantuniera bejn Triq Marija Bambina u Vjal it-Tmienja ta' Settembru. Il-Kunsill ma aċċettax din it-talba.
- 53.8.14 Talba mingħand Paul Hili ta' 'Legion Etrangère', Triq Ġnien Xibla, sabiex isiru sinjali li jipprojbixxu l-ipparkjar quddiem haġt li hemm maġenb garaxx li għandu f'din it-triq. Il-Kunsill qabel li għandna niċċekkjaw mar-resident dwar x'qed jitlob eżattament.
- 53.8.15 Talba mingħand Victor Attard ta' Trejġet Ġorġ Cini sabiex titranġa l-kurduna tal-bankina quddiem residenza li għandu fi Triq San Ġużepp. Il-Kunsill qabel li dan ix-xogħol għandu jsir.
- 53.8.16 Talba mingħand il-Viċi Sindku Aaron Agius sabiex isir sinjal abjad li jindika n-nofs tat-triq fi Triq Ġhajj Hosna. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 53.8.17 Talba mingħand is-Sindku Joe Cordina sabiex jitrangja t-toilet li hemm fil-parti ta' fuq tal-*playing field* ta' Vjal it-Tmienja ta' Settembru. Il-Kunsill qabel li dan ix-xogħol għandu jsir.
- 53.8.18 Talba mingħand is-Sindku Joe Cordina sabiex isir xogħol ta' *patching* fil-parti ta' isfel ta' Triq Ġnien Xibla fejn twessgħet it-triq qabel ma tibda t-triq ta' Ġhajj Hosna. Il-Kunsill qabel li dan ix-xogħol għandu jsir.

53.9 Konsiderazzjoni u Approvazzjoni tal-iskeda ta' pagamenti



53.9.1 Il-Kunsill approva unanimament l-iskeda ta' pagamenti annessa mal-minuti.

53.10 Tmiem tal-laqgħa u data tas-seduta li jmiss

53.10.1 Il-laqgħa tal-Kunsill intemmet fis-6.50pm u giet agġornata b'mod unanimu għal nhar it-Tlieta 4 ta' Ġunju 2019 fil-5.30pm b'agenda li tkun komunikata aktar 'il quddiem.

IFFIRMATA

**Joe Cordina
Sindku**

IFFIRMATA

**Ivan Attard
Segretarju Eżekuttiv**